

21st Meeting of the Working Mechanism for Consultation & Coordination on India-China Border Affairs

March 12, 2021

భారత్-చైనా సరిహద్దు వ్యవహారాలపై సంప్రదింపులు మరియు

సమన్వయం కోసం కార్యాచరణ యంత్రాంగం యొక్క 21వ సమావేశం

మార్చి 12, 2021

1. భారత్-చైనా సరిహద్దు వ్యవహారాలపై సంప్రదింపులు మరియు సమన్వయం (డబ్ల్యూఎమ్సీసీ) కోసం కార్యాచరణ యంత్రాంగం యొక్క 21వ సమావేశం 12 మార్చి 2021న జరిగింది. భారతీయ ప్రతినిధి బృందానికి విదేశీ వ్యవహారాల మంత్రిత్వ శాఖలోని అదనపు కార్యదర్శి (తూర్పు ఆసియా) నేతృత్వం వహించారు. చైనా ప్రతినిధి బృందానికి చైనా విదేశీ వ్యవహారాల శాఖకు చెందిన సరిహద్దు మరియు సముద్ర విభాగం డైరెక్టర్ జనరల్ సారథ్యం వహించారు.
2. పశ్చిమ సెక్టార్‌లోని లైన్ ఆఫ్ యాక్చువల్ కంట్రోల్ (ఎల్ఏసీ) వెంబడి పరిస్థితిని ఇరు పక్షాలు సమీక్షించాయి. అలాగే పశ్చిమ సెక్టార్‌లో ఎల్ఏసీతో పాటు మిగిలిన అంశాలపై కూలంకషంగా చర్చలు జరిపాయి. పాంగాంగ్ సరస్సు ఉత్తర మరియు దక్షిణ తీరంలో బలగాల ఉపసంహరణ పూర్తికావడం అనేది దీనికి సంబంధించిన మిగతా అంశాలను త్వరగా పరిష్కరించుకునే దిశగా ఇరు పక్షాలకు ఒక మంచి పునాది వేసిందని వారు అంగీకరించారు. గతేడాది సెప్టెంబర్‌లో మాస్కోలో ఇరు దేశాల విదేశాంగ మంత్రుల మధ్య కుదిరిన ఒప్పందం, అదేవిధంగా గత నెలలో జరిపిన తాజా ఫోన్ సంభాషణ, ఇరు పక్షాల యొక్క యత్నాలకు కచ్చితంగా మార్గదర్శకంగా తోడ్పడతాయని వారు అంగీకరించారు. సాధ్యమైనంత త్వరగా అన్ని ఘర్షణాత్మక ప్రాంతాల నుంచి పూర్తిగా బలగాలను ఉపసంహరించుకోవడం కోసం పరస్పరం అమోదయోగ్యమైన పరిష్కారాన్ని సాధించడానికి ఇరు పక్షాలు కూడా కచ్చితంగా చర్చలను కొనసాగించాల్సి ఉంది. ఈ ప్రాంతంలో విస్తృత స్థాయిలో బలగాల ఉపసంహరణ విషయంలో దృష్టి సారించేందుకు అలాగే సరిహద్దు ప్రాంతాల్లో శాంతి మరియు ప్రశాంతతలను పునరుద్ధరించడానికి ఇరు పక్షాలకు ఇది వీలు కల్పిస్తుంది. క్షేత్ర స్థాయిలో ఇరు పక్షాలు తాత్కాలికంగా స్థిరత్వ పరిరక్షణను కొనసాగించడానికి అలాగే ఎలాంటి అవాంఛనీయ సంఘటన కూడా చోటుచేసుకోకుండా నిరోధించడానికి కూడా వారు సమ్మతించారు.

3. దౌత్యపరమైన మరియు మిలిటరీ మార్గాలు రెండింటి ద్వారా కూడా సన్నిహిత సమాచార మార్పిడి అలాగే చర్చలను కొనసాగించేందుకు ఇరు పక్షాలు అంగీకరించాయి. దీనికి సంబంధించి, 11వ విడత సీనియర్ కమాండర్ల సమావేశాన్ని సాధ్యమైనంత త్వరలోనే నిర్వహించేందుకు కూడా వారు అంగీకారం తెలిపారు. దీనివల్ల మిగతా ఘర్షణాత్మక ప్రాంతాల నుంచి ఇరు పక్షాలు కూడా పూర్తిగా బలగాలను ఉపసంహరించే దిశగా చర్యలు చేపట్టగలుగుతాయి.

న్యూఢిల్లీ

మార్చి 12, 2021

DISCLAIMER: This is an approximate translation. The original is available in English on MEA's website and may be referred to as the official press release.